

વિગત પૂરણ, વીતરાગ સ્વયં;
ચારુતરી 'ભૂમિકા', કૃપા-કારુણ્યમ્.

નિર્ઘ્રંથ વદંત, શુદ્ધ મન ગગન;
ભાદરણની ભોમકામાં, અગમ્ય ગમન.

કલ્યાણી ઉગમ, સહજ જપન;
નિરંતર જાગૃતક, કુદરતી સ્વપન.

નૈણ દરપણ, હરદમ પૂનમ;
માંગલિક ભોમ-ક્ષેત્રે, 'સર્વજ્ઞ' શ્રી નમઃ.

પૂજું એ ચરણ, એકોહમ્ શરણ;
'દાદા'ના અભેદધામ, તીરથ દરશન.

શાશ્વત સંબંધ, આનંદ પરમ;
ભાદરણના માંડવે, મુક્ત લગન.

મંડાણી મરમ, પ્રાપ્ત સ્વ-ધરમ;
સર્વાંગ 'હું' અસંગ, 'જ્ઞાન' 'અ-કરમ'.

અજન્મા-જનમ, છેટા થ્યા મરણ;
ભવોભવનાં ટાળિયાં, સપનિયાં ભ્રમણ.

તૃણનું મનન, અહો ! ફૂલ-ભવન;
મૂર્ત મોક્ષ ત્વમ્ રટણ, નિર્ભેદ ભજન.

સાર્થક સ્વ-ગુણ, સંગીત સુગમ;
અપરોક્ષ અનુભૂતિ, પ્રજ્ઞ સંવેદન.

અદીઠાં આગમ, અપૂર્વ સ્તવન;
અગોચરને દ્વાર સહુની, ઠરો રે અગન.